

शिक्षा अंतिम करणेबाबत.

श्री.सुखदेव रखमा वायाळ, सेवा निवृत्त
तत्कालीन ग्रामसेवक, ग्रामपंचायत - येळी,
ता.पाथर्डी

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रामपंच-३/१५-२०१९/७६४/२०२२,
अहमदनगर, दिनांक- ३० / ११ / २०२२

- संदर्भ :- १. या कार्यालयाकडील दोषारोपपत्र / जापन क्र. साप्रवि-२/ग्रामपंच-३/११५९/२०१६,
दिनांक- ३१/१२/२०१६
२. गट विकास अधिकारी, पंचायत समिती पाथर्डी यांचेकडील पत्र क्र.
ग्रामपंचायत/आस्था-२/३११/२०२०, दिनांक- १३/०८/२०२०
३. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रामपंच-३/४
/२०२१, दिनांक- ०६/०१/२०२१
४. सहा.आयुक्त (चौकशी), नाशिक यांचेकडील चौकशी अहवाल क्र. विशा.४/
खाचौ/सी.आर.१०/२०२१, दिनांक- ०६/०९/२०२१
५. या कार्यालयाकडील अंतिम कारणे दाखवा नोटीस क्र. साप्रवि-२/ग्रामपंच-३/३४७/
२०२२, दिनांक- २२/०४/२०२२
६. श्री.वायाळ, यांचा दिनांक- ०५/०५/२०२२ रोजीचा खुलासा.
७. गट विकास अधिकारी, पंचायत समिती पाथर्डी यांचेकडील पत्र क्र. वशि/आस्था-
२/५७/२०२२, दिनांक- ०९/०६/२०२२
८. या कार्यालयाकडील अंतिम कारणे दाखवा नोटीस क्र. साप्रवि-२/ग्रामपंच-३/१५-
२०१९/६८२/२०२२, दिनांक- ०५/०९/२०२२
९. श्री.वायाळ, यांचा दिनांक- २०/१०/२०२२ रोजीचा खुलासा.
१०. विभागीय चौकशी नियम पुस्तिका चौथी आवृत्ती १९९१ मधील प्रकरण सात
मधील परिशिष्ट ७.१
११. महाराष्ट्र नागरी सेवा (निवृत्ती वेतन) नियम १९८२ मधील नियम २७
१२. महाराष्ट्र शासन, वित्त विभाग, मंत्रालय, मुंबई यांचेकडील शासन निर्णय क्र.
सेनिवे १००१/१३०/सेवा-४, दिनांक- ०२ जुन २००३

श्री.सुखदेव रखमा वायाळ, सेवा निवृत्त तत्कालीन ग्रामसेवक, हे ग्रामपंचायत -
येळी, ता.पाथर्डी येथे कार्यरत असताना, संदर्भ क्र.१ नुसार, ग्रामपंचायत कारभारात अनाधिकृत
गैरहजर व गैरवर्तन केले असलेने दोषारोपपत्र बजावणेत आले होते. संदर्भ क्र.२ नुसार गट
विकास अधिकारी, यांनी श्री.वायाळ यांना दोषारोप बजावले असून दोषारोप प्राप्त होऊनही
श्री.वायाळ यांनी खुलासा सादर केलेला नसल्याने संदर्भ क्र.३ नुसार, श्री.वायाळ यांचे विरुद्ध
विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.४
नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे. सदरचे चौकशी
अहवालानुसार, चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा
बचाव या वरून सर्व बाबींचा विचार करून मुळ दोषारोपपत्रातील सर्व आरोप क्र. १ ते ८ सिध्द
झालेले आहेत.

श्री.सुखदेव रखमा वायाळ, तत्कालीन ग्रामसेवक, ग्रामपंचायत - येळी, ता.पाथर्डी
येथील कार्यभार हस्तांतरित केलेबाबतचे पुरावे गट विकास अधिकारी, पंचायत समिती जामखेड
यांचे मार्फत सादर करणेत यावेत. दप्तर उपलब्ध झालेले नसल्यास फौजदारी गुन्हा दाखल करणेत
येईल.

संदर्भ क्र.५ नुसार, विभागीय चौकशी नियम पुस्तिका चौथी आवृत्ती १९९१ मधील
प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे.

विभागीय चौकशी अहवालातील निष्कर्ष पाहता श्री.वायाळ यांनी कामात गैरवर्तन व अनाधिकृत गैरहजर राहून गैरवर्तन केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (७) नुसार, सेवेतून बडतर्फ करणे ही शिक्षा का करणेत येऊ नये ? या बाबतचा खुलासा मागविणेकामी अंतिम कारणे दाखवा नोटीस बजावणेत आली होती. सदर नोटीसचा खुलासा श्री.वायाळ यांनी संदर्भ क्र.६ चे दिनांक- ०५/०५/२०२२ रोजीच्या पत्रात सादर केलेला होता.

संदर्भ क्र.७ नुसार, सदर खुलास्यावर निर्णय होणेपूर्वी श्री.वायाळ, दिनांक- ३१/०५/२०२२ रोजी नियत वयोमानानुसार सेवा निवृत्त झालेले असल्याने, संदर्भ क्र.८ ची अंतिम कारणे दाखवा नोटीस मध्ये, महाराष्ट्र नागरी सेवा (निवृत्ती वेतन) नियम १९८२ मधील नियम २७ अन्वये, आपणास देय होणा-या निवृत्ती वेतनातून १५ टक्के एवढी रक्कम कायमस्वरूपी कपात करण्याची शिक्षा का करणेत येवू नये? याबाबतचा खुलासा मागविणेत आला होता. संदर्भ क्र.९ चे खुलास्यात श्री.वायाळ यांनी दोषारोपाबाबत स्पष्टीकरण किंवा पुरावे सादर केलेले नाहीत.

विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील सर्व आरोप सिध्द होतात हे निष्कर्ष पाहता, श्री.वायाळ यांनी कामात गैरवर्तन व अनाधिकृत गैरहजर राहून गैरवर्तन केलेले असल्याने, महाराष्ट्र नागरी सेवा (निवृत्ती वेतन) नियम १९८२ मधील नियम २७ अन्वये, आपणास देय होणा-या निवृत्ती वेतनातून -----१५----- टक्के एवढी रक्कम कायमस्वरूपी कपात करण्याची शिक्षा करित आहे.

सदर आदेशाची नोंद श्री.सुखदेव रखमा वायाळ, सेवा निवृत्त तत्कालीन ग्रामसेवक, हे ग्रामपंचायत - येळी, ता.पाथर्डी यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 2022/130060226 असा आहे.

(आशिष येरेकर, भाप्रसे.)
मुख्य कार्यकारी अधिकारी,
जिल्हा परिषद अहमदनगर

प्रति,

श्री.सुखदेव रखमा वायाळ, सेवा निवृत्त ग्रामसेवक,
द्वारा :- गट विकास अधिकारी, पंचायत समिती पाथर्डी

प्रत :- गट विकास अधिकारी, पंचायत समिती पाथर्डी

२/- सदरचे आदेश संबंधितास बजावून बजावलेबाबतची तारखेसह स्वाक्षरीची दुय्यम प्रत या कार्यालयास तात्काळ सादर करावी.

३/- श्री.सुखदेव रखमा वायाळ, तत्कालीन ग्रामसेवक, ग्रामपंचायत - येळी, ता.पाथर्डी येथील कार्यभार हस्तांतरीत केलेला नसल्यास त्यांचे दप्तर गहाळ केलेबाबत फौजदारी गुन्हा दाखल करणेत यावा. तसेच श्री.वायाळ, यांचे अनाधिकृत गैरहजर कालावधी निश्चित करून या कार्यालयास तात्काळ अहवाल सादर करणेत यावा. तसेच श्री.वायाळ यांनी सदरील खुलाशामध्ये मी दि.३१.०५.२०२२ रोजी नियत वयोमानानुसार सेवा निवृत्त झालो असल्याने माझे औषधोपचाराचे खर्चासाठी इतर कोणतेही मार्ग नाही त्यामुळे माझे देय होणारी निवृत्ती वेतनातून १५ टक्के एवढी रक्कम कायम स्वरूपी कपात करण्यात आली तर माझे औषधोपचार व दैनंदिन उदरनिर्वाह करणे मला शक्य होणार नाही व मला आत्महत्या शिवाय पर्याय राहणार नाही. असे नमूद केलेले आहे. सदर बाबत आपले स्तरावरून उचित कार्यवाही करावी.

(आशिष येरेकर, भाप्रसे.)
मुख्य कार्यकारी अधिकारी,
जिल्हा परिषद अहमदनगर